

ПОЎНАЯ МАБІЛІЗАЦЫЯ

Прэзідэнт патрабуе поўнай аддачы на нарыхтоўцы кармоў і вырашэння праблемы са свінінай

Гэтыя патрабаванні прагучалі ад кіраўніка дзяржавы падчас наведвання РУП «Шыпяны — АСК» РУП «НПЦ НАН Беларусі па земляробстве» ў Смалявіцкім раёне Мінскай вобласці, паведамляе БЕЛТА.



Фота БЕЛТА

Аляксандр Лукашэнка пабываў на кармавым полі гаспадаркі, азнаёміўся з узорамі занятай на ўборцы кармоў тэхнікі беларускай вытворчасці. Прэзідэнт падрабязна цікавіўся структурай кармоў, а таксама прычынамі правалу ў мясной і малочнай жывёлагадоўлі.

«Мы ўсе ведаем, як трэба рабіць, але з-за расхлябанасці часам губляем велізарныя грошы!» — падкрэсліў кіраўнік дзяржавы. Паводле яго слоў, сельская гаспадарка летась недаатрымала Br7 трлн толькі ад работы малочнай галіны. «А лічы — усе Br20 трлн! Гэта тыя грошы, якія сёння патрэбны сельскай гаспадарцы. І хадзіць не трэба ні ў каго прасіць», — сказаў Прэзідэнт.

Аляксандр Лукашэнка падкрэсліў, што неабходна максімальная выкарыстаць спрыяльныя ўмовы надвор'я для эфектыўнага правядзення корманарыхтоўкі. Галоўнае пытанне цяпер — гэта хімічная праполка. «Такая вільгаць спрыяе хваробам і хуткаму прарастанню пустазелля. Таму трэба абараніць расліны. Вось гэта жалезабетонна трэба зрабіць! Калі не зробім, мы страцім ўраджай, у траве пакінем увесць хлеб», — сказаў кіраўнік дзяржавы.

«Усіх перавесці на ваеннае становішча да ўборкі, асабліва збавіны! Страцім — не возьмем. Тое ж тычыцца і нарыхтоўкі кармоў, — падкрэсліў Прэзідэнт. — Усе павінны быць мабілізаваны на нарыхтоўку кармоў! Хопіць потым хадзіць і казаць, што ў нас каровы кульгаюць, страўнік у іх не такі, сэрца баліць... Чаму? Таму што мы структуру кармоў парушылі, не рыхтуем корм так, як трэба для жывёлы. Кормім сіласам — гэтай кіслатой. Напэўна, нашы продкі былі не дурны, калі нарыхтоўвалі дастатковую колькасць сена, каб накарміць карову і цяля паставіць на ногі».

Аляксандр Лукашэнка звярнуў увагу на тое, што ў Мінсельгасхарчы распрацавана структура, якой неабходна строга прытрымлівацца. «У гэтым годзе — пераходны перыяд, блізка да таго, што вы спланавалі. А ў будучым годзе — жалезабетонна мы павінны дзейнічаць па зададзенай структуры кармоў. І хопіць практыкавацца! За гэта ў крымінальным парадку будучы несці адказнасць ад кіраўнікоў, спецыялістаў да прэм'ер-міністра», — сказаў Прэзідэнт. «Мы не можам больш, укладваючы велізарныя грошы, дараваць безгаспадарчасць», — падкрэсліў Аляксандр Лукашэнка.

У сувязі з гэтым кіраўнік дзяржавы ў чарговы раз звярнуў увагу на тое, што павінна быць забяспечана абарона раслін і праведзена неабходная падрыхтоўка да ўборкі збожжа. «Нічога новага, але жалезная дысцыпліна», — рэзюмаваў Прэзідэнт.

Закрануў Аляксандр Лукашэнка і праблему з мясам свініны, запатрабаваўшы ад урада яе вырашыць. Прэзідэнт падкрэсліў, што для гэтага да зімовага перыяду ўсе свінакомплексы павінны быць напоўнены. «Што за праблема? Гэта ж не быка вырасціць, што яму трэба 18 месяцаў! Гэта на працягу года можна аднавіць пагалоўе», — сказаў кіраўнік дзяржавы.

Аляксандр Лукашэнка пацікавіўся ў віцэ-прэм'ера Міхаіла Русага і міністра сельскай гаспадаркі і харчавання Леаніда Зайца, як вырашаецца гэтая праблема. Міхаіл Русы далажыў, што сёння ў гаспадарках 330 тысяч свінаматак і ставіцца задача да 1 студзеня вырашыць усе пытанні. Аднак Прэзідэнт застаўся незадаволены тым, якімі тэмпамі запайняюцца свінакомплексы. «Вы мне казі не распавядайце! — сказаў Аляксандр Лукашэнка. — Таму што вы не ходзіце на рынкі і не бачыце, як сёння ў цане вырасла свініна. І, парэзаўшы свінёй, вы не падумалі пра тое, каб зрабіць дэзынфекцыю, адрамантаваць памяшканні і змясціць туды жывёлу». «Таму пагалоўе павінна быць адноўлена, — падкрэсліў Прэзідэнт. — І неабходна не толькі аднавіць, але і перасягнуць ранейшы ўзровень сельскай гаспадаркі. Вось і ўвесь наш ВУП».

Закранаючы тэму нарыхтоўкі кармоў, Леанід Заяц адзначыў, што ёсць праблемы з іх якасцю. Гэта адбываецца на вытворчасці прадукцыі жывёлагадоўлі. Паводле яго слоў, ёсць страты ў аб'ёмах у параўнанні з аналагічным леташнім перыядам за чатыры месяцы. Так, ёсць недабор каля 28,6 тысячы тон па малацэ і каля 30 тысяч тон па мясе. Як адзначыў міністр, на наяўнай базе кармоў з такой якасцю атрымаць вялікую аддачу немагчыма. Паводле яго слоў, страчана прадуктыўнае пагалоўе буйной рагатай жывёлы, знізіліся сярэднясутачныя прывагі. Што тычыцца сітуацыі ў малочнай галіне, то тут найбольш складаная сітуацыя ў Віцебскай вобласці. У той жа час міністр абячае, што да канца года сітуацыя выправіцца.